



त्रिभुवन विश्वविद्यालय

कानून संकाय

डीनको कार्यालय, प्रदर्शनीमार्ग, काठमाडौं ।

एलएल.एम प्रवेश परीक्षा २०८०/०८१ को लागि Online आवेदन फाराम भर्ने सम्बन्धी

सूचना

त्रिभुवन विश्वविद्यालय, कानून संकाय डीनको कार्यालय अन्तर्गतका आङ्गिक क्याम्पस नेपाल ल क्याम्पस, प्रदर्शनीमार्ग, पृथ्वीनारायण क्याम्पस पोखरा र त्रि.वि.बाट सम्बन्धन प्राप्त नेशनल ल कलेज, सानेपाका लागि शैक्षिक सत्र २०८०/०८१ को सिमेष्टर प्रणालीमा एलएल.एम कार्यक्रमको प्रथम सिमेष्टरमा नयाँ विद्यार्थी भर्ना लिन आवश्यक न्यूनतम शैक्षिक योग्यता पुगेका परीक्षार्थीहरूका लागि Online आवेदन माग गरिएको छ । आवेदकले Online आवेदन फाराम भर्दा तोकिएको ढाँचाको आवेदन फाराम साथ आफ्नो शैक्षिक योग्यताको लब्धाङ्कपत्र, नागरिकताको प्रमाणपत्र, समकक्षता निर्धारणको प्रमाणपत्र (Equivalence Certificate), विभिन्न कोटामा दावी गर्ने आवेदकहरूले सम्बन्धित कोटा दावी गर्न आवश्यक पर्ने कागजात, सिफारिसपत्र, हालसालै खिचेको दुबै कान स्पष्ट देखिने पासपोर्ट साइजको फोटो - १ (एक) प्रति र आवेदकले सादा कागजमा गरेको हस्ताक्षरको नमुना अनिवार्य रूपमा प्रविष्ट गर्नु पर्नेछ ।

- १) आवश्यक न्यूनतम शैक्षिक योग्यता: प्रवेश परीक्षा फाराम भर्ने अन्तिम मिति सम्ममा कानून स्नातक तह उत्तिर्ण गरी सकेको हुनु पर्नेछ ।
- २) प्रवेश परीक्षा शुल्क: आवेदकले प्रवेश परीक्षा शुल्क बापत रु. १७००/- (अक्षरूपी: एक हजार सात सय) आवेदन भर्ने स्थानमा रहेको e-sewa, Khalti वा Connect IPS को माध्यमबाट जम्मा गर्न सक्नेछन् । रकम दाखिला गर्दा आवेदक स्वयम्को पुरा नाम र मोबाइल नम्बर अनिवार्य उल्लेख हुनुपर्ने छ । एकै मोबाइल नम्बरमा एक भन्दा बढी आवेदकको नाममा रकम जम्मा गर्न पाइने छैन ।
- ३) आवेदन फाराम उपलब्ध हुने स्थान: Online आवेदन फाराम त्रि.वि. कानून संकायको वेभसाइट www.fol.edu.np वा entrance.fol.edu.np मा उपलब्ध हुनेछ । उक्त वेभसाइटमा भरिएको फाराम रुजू भए नभएको एकिन गर्न www.entrance.fol.edu.np को Check your status मा हेर्न सकिनेछ ।
- ४) आवेदन फाराम भर्ने अवधि: मिति २०८१ मंसिर २० गते विहिवारदेखि २०८१ पौष ०४ गते विहिवार राती १२:०० बजेसम्म र दोब्बर दस्तुर तिरी २०८१ पौष ०५ गते शुक्रवारदेखि २०८१ पौष ११ गते विहिवार राती १२:०० बजे सम्म ।

१ ५
डीन
कानून संकाय

५) प्रवेश पत्र प्राप्त गर्न सकिने:



उल्लेखित परीक्षा मिति अगावै डीन कार्यालयको सूचना मार्फत प्रवेश-पत्र आवेदन गर्ने मिति समाप्त भएपछि अर्थात मिति २०८१।०९।१७ गते बुधबार विहान ११:०० बजेदेखि www.fol.edu.np मार्फत Check your status बाट download गर्न सकिनेछ।

६) प्रवेश परीक्षा हुने मिति र समय:

मिति २०८१ साल पौष २० गते शनिबार विहान ११:०० बजेदेखि २:०० बजेसम्म।

७) प्रवेश परीक्षाको परीक्षा केन्द्र:

पछि प्रकाशित गरिनेछ।

८) क) एलएल.एम.कार्यक्रममा त्रि.वि. सिमेष्टर प्रणाली सञ्चालन विनियम, २०७४ र त्रि.वि. अन्तर्गतका आङ्गिक क्याम्पसमा आरक्षण सम्बन्धि सिटमा भर्ना गर्ने सम्बन्धि विनियम, २०७४ बमोजिम विपन्न वर्गका लागि आरक्षित स्थान सहित दिवा समूहको एलएल.एम (चार सिमेष्टर) कार्यक्रममा त्रि. वि. को आंगिक क्याम्पस नेपाल ल क्याम्पस, काठमाडौं तथा सम्बन्धन प्राप्त क्याम्पस नेशनल ल कलेज, ललितपुरमा ५०/५० जना तथा विहानी समूहको एलएल.एम. (छ सिमेष्टर) कार्यक्रममा नेपाल ल क्याम्पस, काठमाडौंमा ५० जनाको एक समूहमा र पृथ्वीनारायण क्याम्पस, पोखरामा ३५ जनाको एक समूहमा प्रवेश परीक्षाको योग्यताक्रम (Merit List) को आधारमा मात्र विद्यार्थी भर्ना लिइनेछ।

ख) कुनै विदेशी विद्यार्थी स्नातकोत्तर तहमा अध्ययन गर्न चाहेमा खुला प्रतिस्पर्धाका आधारमा स्वदेशी विद्यार्थी सरह सोही प्रवेश परीक्षामा सामेल भई योग्यताक्रम भित्र परेमा निर्धारित सिट संख्याको ५% मा नवदूनेगरी तोकिएको शुल्क लिई सम्बन्धित क्याम्पसले भर्ना गर्न सक्नेछ।

९) प्रवेश परीक्षा विधिशास्त्र विषयमा मात्र लिइने भएको हुनाले कानून स्नातक तहको विधिशास्त्रको पाठ्यक्रम नै प्रवेश परीक्षाको पाठ्यक्रम हुनेछ।

१०) प्रवेश परीक्षामा कूल पूर्णाङ्क १०० को अंकभार देहाय बमोजिम रहनेछ।

क्र.सं.	प्रश्नको प्रकृति	प्रश्न संख्या तथा अंकभार	जम्मा अंकभार
१.	वस्तुगत बहुतर प्रश्नहरू (Objective Questions-MCQ)	५०×१	५०
२.	विषयगत लामो उत्तर प्रश्न	१×२०	२०
३.	विषयगत छोटो उत्तर प्रश्न	२×५	१०
४.	रचनात्मक लेख (Creative Writing)	१×२०	२०
जम्मा पूर्णाङ्क			१००

२
डीन
कानून संकाय

- ११) एलएल.एम कार्यक्रममा तपसील बमोजिमका ऐच्छिक विषयहरु मध्ये क्याम्पसले अध्ययन गराउने कुनै दुई ऐच्छिक विषय अध्ययन गर्नु पर्ने भएकाले प्रवेश परीक्षा फारम भर्ने समयमा नै आफूले अध्ययन गर्न चाहेको कुनै दुई ऐच्छिक विषय छनौट गर्नु पर्नेछ। तर कुनै ऐच्छिक विषय अध्ययन गर्ने विद्यार्थीको संख्या पाँचभन्दा कम भएमा उक्त विषयको पठन पाठन हुने छैन। सो अवस्थामा अन्य ऐच्छिक विषय लिई अध्ययन गर्नु पर्ने भएकाले प्रवेश परीक्षा फारम भर्दाका बखतमा आफ्नो रुचीका आधारमा ऐच्छिक विषयमा १ देखि ५ नम्बरसम्म प्राथमिकताक्रम निर्धारण गर्नु पर्नेछ, सो प्राथमिकता क्रमका आधारमा ऐच्छिक विषय तोकिने छ। प्रवेश परीक्षा फारममा आफूले तोकेको प्राथमिकताको क्रम भन्दा बाहिर गई विषय छनौट गर्न पाइने छैन।
- जस्तै उदाहरणका लागि 'क' भन्ने परीक्षार्थीले १ र २ नम्बर प्राथमिकतामा राखेको विषय मध्ये प्राथमिकता नम्बर १ को विषय पढाई नहुने २ कोमात्र हुने भएमा १ को सट्टा प्राथमिकता नम्बर २ र ३ का विषयहरु अध्ययन गर्नु पर्नेछ।

ऐच्छिक विषयहरु:	प्राथमिकता क्रम
(क) संवैधानिक कानून	१
(ख) अन्तर्राष्ट्रिय कानून	३
(ग) वाणिज्य कानून	५
(घ) फौजदारी कानून	४
(ङ) वातावरणीय कानून	२

- १२) सम्बन्धित क्याम्पसहरुले भर्नाका लागि तोकेको मितिभित्र सम्पर्कमा आएका योग्यताक्रम (Merit List) मा रहेका विद्यार्थीहरु मध्येबाट आफूले भर्ना गर्न पाउने जम्मा सिटसंख्या मध्ये निम्नलिखित वर्गहरुका लागि छुट्याईएका देहायका स्थानमा सम्बन्धित वर्गका परीक्षार्थीहरु बिचको प्रतिस्पर्धाको आधारमा योग्यताक्रम अनुसार भर्ना लिनु पर्नेछ। आरक्षित कोटा २० प्रतिशतलाई शतप्रतिशत मानी निम्न बमोजिम कोटा निर्धारण गरिएको छ। साथै त्रिभुवन विश्वविद्यालय सेवामा कार्यरत स्थायी शिक्षक, कर्मचारीका छोराछोरीहरुलाई अध्ययन संस्थान र संकाय अन्तर्गत आङ्गिक क्याम्पसमा अध्ययन गर्न स्नातक तथा स्नातकोत्तर तहका प्रत्येक शैक्षिक कार्यक्रममा भर्नाको लागि सुरक्षित दुई स्थानलाई ८०% भित्रै रहेको मानिने छ।

तर वर्गीकृत समूहमा भर्नाका लागि न्यूनतम ४०% अंक प्राप्त गरेका योग्य उम्मेदवार नभएमा योग्यताक्रममा रहेका अन्य विद्यार्थी भर्ना लिनु पर्नेछ।

५
३ डीन
कानून संकाय

विपन्न समुदाय	चार सिमिष्टर (५० जनाको दिवा) समुह आरक्षीत सिट संख्या प्रति क्याम्पस	छ सिमिष्टर समुह (५० जनाको प्रातः) समुह आरक्षीत सिट संख्या नेपाल ल क्याम्पस	छ सिमिष्टर समुह (३५ जनाको प्रातः) समुह आरक्षीत सिट संख्या पृथ्वीनारायण क्याम्पस
क) महिला	२ (दुई)	२ (दुई)	१ (एक)
ख) आदिवासी/जनजाति	२ (दुई)	२ (दुई)	१ (एक)
ग) मधेशी	१ (एक)	१ (एक)	१ (एक)
घ) दलित	१ (एक)	१ (एक)	१ (एक)
ङ) अपाङ्गता भएका व्यक्ति	१ (एक)	१ (एक)	१ (एक)
च) पिछडिएको दुर्गम क्षेत्र	१ (एक)	१ (एक)	१ (एक)
छ) मुश्लीम	१ (एक)	१ (एक)	१ (एक)
ज) थारु	१ (एक)	१ (एक)	१ (एक)
झ) अन्य (लैङ्गिक तथा यौनिक अल्पसंख्यक र आर्थिक रूपले विपन्न खस आर्य)	१ (एक)	१ (एक)	१ (एक)
ञ) त्रि.वि. सेवामा कार्यरत स्थायी शिक्षक/कर्मचारीका छोरा/छोरी	१ (एक)	१ (एक)	१ (एक)
जम्मा	१२ (बाह्र)	१२ (बाह्र)	१० (दश)

स्पष्टिकरण १ : परिभाषा

- "अन्य" भन्नाले अल्पसंख्यक, सिमान्तकृत, पिछडा वर्ग, लैङ्गिक तथा यौनिक अल्पसंख्यक र आर्थिक रूपले विपन्न खस आर्यलाई जनाउँछ ।
- "विपन्न खस आर्य" भन्नाले सम्बन्धित जिल्ला प्रशासन कार्यालयले विपन्न खस आर्य हो भनि सिफारिस वा प्रमाणित गरेको विपन्न खस आर्यलाई जनाउँछ ।
- "खस आर्य" भन्नाले क्षेत्री, ब्राम्हण, ठकुरी, सन्यासी (दसनामी) समुदायलाई जनाउँछ ।
- "पिछडिएको दुर्गम क्षेत्र" भन्नाले मुगु, हुम्ला, जुम्ला, कालीकोट, डोल्पा, अछाम, बझाङ, बाजुरा र जाजरकोट जिल्लालाई जनाउँछ ।

डीन
कानून संकाय



स्पष्टीकरण २: विपन्न वर्गका परीक्षार्थीले आरक्षणमा भर्ना पाउने प्राथमिकता क्रम

- आदिवासी/जनजाति विद्यार्थीहरूका हकमा आदिवासी जनजाति उत्थान राष्ट्रिय प्रतिष्ठानद्वारा गरिएको वर्गीकरण अनुरूप प्राथमिकता क्रमको टप टु बटम (Top to Bottom) को आधारमा ।
- मधेशी विद्यार्थीहरूका हकमा पिछडिएको समुदाय जिल्ला समन्वय समिति (गठन तथा कार्यसञ्चालन) कार्यविधि, २०७१ को अनुसुचीको वर्गीकरणमा परेका विद्यार्थीहरूलाई अन्य मधेशी भन्दा पहिलो प्राथमिकताका आधारमा ।
- अपाङ्गता भएका विद्यार्थीहरू मध्ये छनौट गर्नु पर्दा निलो, पहेलो र सेतो परिचय पत्र अनुसार प्राथमिकताका आधारमा निर्धारण गरिनेछ, जसका लागि छुट्टै सिफारिस पेश गर्नुपर्ने छैन ।
- “अन्य”को हकमा अल्पसंख्यक, सिमान्तकृत, पिछडावर्ग, लैङ्गिक तथा यौनिक अल्पसंख्यक र आर्थिक रूपले विपन्न खस आर्यको उत्कृष्ट अंक ल्याउनेलाई योग्यताक्रमका आधारमा भर्ना गर्नु पर्नेछ ।

स्पष्टीकरण ३ :

- विश्वविद्यालय सेवामा कार्यरत स्थायी शिक्षक, कर्मचारीका छोराछोरीलाई अध्ययन संस्थान र संकाय अन्तर्गत आङ्गिक क्याम्पसमा अध्ययन गर्न स्नातक तथा स्नातकोत्तर तहका प्रत्येक शैक्षिक कार्यक्रममा भर्नाको लागि दुईवटा सिटको व्यवस्था गर्नुपर्ने आधारमा ।

१३) Online आवेदन फाराम भर्दा निम्न लिखित Scan गरिएका कागजपत्रहरू क्रमबद्ध रूपमा अनिवार्य रूपमा पेश गर्नुपर्नेछ:

क) हालसालै खिचेको पासपोर्ट साइजको फोटो १(एक) प्रति

ख) नेपाली नागरिकताको प्रमाण पत्र

ग) SEE/SLC वा सो सरहको परीक्षाको उत्तीर्ण भएको लब्धाङ्क पत्र (Mark Sheet)

घ) प्रमाणपत्र तह/10+2 उत्तीर्ण भएको लब्धाङ्क पत्र (Transcript)

ङ) प्रमाणपत्र तह/10+2 राष्ट्रिय परीक्षा बोर्ड (नेपाल सरकार) बाहेक अन्य बोर्ड बाट उत्तीर्ण भएको भएमा समकक्षता निर्धारणको प्रमाणपत्र ।

च) कानून स्नातक तह वा सो सरह उत्तीर्ण भएको ट्रान्सक्रिप्ट ।

छ) विदेशी विश्वविद्यालयबाट अध्ययन गरेको भए त्रि.वि.को समकक्षता प्रमाण पत्र ।

ज) कोटाहरूमा आवेदन दिन चाहेमा सम्बन्धित कोटाहरूको प्रमाणपत्र वा सिफारिस पत्र

झ) विद्यार्थी स्वयमको हस्ताक्षर

ञ) त्रि. वि. बाहेकका स्वदेशी वा विदेशी विश्वविद्यालय/शिक्षण संस्थाहरूबाट स्नातक सरह उत्तीर्ण परीक्षार्थीहरूले त्रि.वि.को समकक्षता प्रमाण-पत्र (Equivalence Certificate), सम्बन्धित विश्वविद्यालय/शिक्षण संस्थाको सक्कल माइग्रेसन प्रमाण-पत्र र सो को प्रमाणित प्रतिलिपि एक/एक प्रति भर्ना हुँदाका बखत सम्बन्धित क्याम्पसमा अनिवार्य रूपमा पेश गर्नु पर्नेछ ।

५ ५

डीन
कानून संकाय

ट) त्रि.वि. संगठन तथा शैक्षिक प्रशासन नियम, २०१०, सिन्धुपुर प्रणाली सञ्चालन विनियम, २०७४ र त्रि.वि. अन्तर्गतका आङ्गिक क्याम्पसमा आरक्षण सम्बन्धी सिटमा भर्ना गर्ने सम्बन्धि विनियम, २०७४ बमोजिम आरक्षण दावी गर्ने विपन्न वर्गका परीक्षार्थीहरूले निम्न बमोजिमका कागजातहरू पेश गर्नुपर्नेछ। सो बमोजिमका कागजात आवेदन फारामका साथ पेश नगर्ने परीक्षार्थीको आरक्षणकोटामा दावी लाग्ने छैन।

अ) आरक्षण दावी गर्ने अपाङ्ग वाहेकका अन्य सबै समुहका विपन्न वर्गका परीक्षार्थीहरूले विपन्न वर्गको हो भन्ने स्थानिय निकायको सिफारीस पत्र, कक्षा ८, ९ र एस.एल.सी/एस.ई.ई कक्षा ११ र १२ सरकारी वा सामुदायिक विद्यालयमा अध्ययन गरेको सम्बन्धित जिल्ला शिक्षा समन्वय इकाइको सिफारीस पत्र साथै एलएल.बी. अध्ययन गरेका परीक्षार्थीहरूको हकमा उक्त तहमा भर्ना हुँदा पेश गरेको लब्धांक पत्र र उक्त क्याम्पस/कलेज त्रि.वि.को आँगिक क्याम्पस वा सामुदायिक क्याम्पस भएको ब्यहोराको सम्बन्धीत क्याम्पसको सिफारीस पत्र।

आ) नेपाल सरकारको छात्रवृत्ति प्राप्त गरी नेपाल भित्रका निजी स्कूल तथा कलेजमा कक्षा ८, ९, एस.एल.सी/एस.ई.ई., कक्षा ११- १२ र स्नातक तहसम्म वा सो सरह पास गरेको भए सोको प्रमाण सहितको सम्बन्धित निकायको सिफारिसपत्र।

इ) पिछडिएको दुर्गम क्षेत्रको आरक्षण कोटा दावि गर्ने आवेदकले सोही क्षेत्रमा कक्षा ८, ९, १०, ११ र १२ मा सरकारी/सामुदायिक विद्यालय अध्ययन गरेको भन्ने सम्बन्धित स्थानीय निकायको सिफारिस पत्र पेश गर्नुपर्नेछ।

ई) उपरोक्त उल्लेख गरिएका कागजातसाथ आरक्षणमा दावी गर्ने उम्मेदवारले Online application मा नै भर्ना हुन चाहेको कोटामा अनिवार्य रुपमा Click गरी निम्न बमोजिमको सिफारीस पत्र Upload गर्नु पर्नेछ।

क्र.सं.	आरक्षण कोटा	सिफारीस प्रदान गर्ने निकाय
क	अपाङ्ग	राष्ट्रिय अपाङ्ग महासंघ/सम्बन्धित जिल्ला प्रशासन कार्यालय
ख	आदिवासी/जनजाती	आदिवासी/जनजाती उत्थान राष्ट्रिय प्रतिष्ठान/सम्बन्धित जिल्ला प्रशासन कार्यालय
ग	दलित	राष्ट्रिय दलित आयोग/सम्बन्धित जिल्ला प्रशासन कार्यालय
घ	पिछडिएको दुर्गम क्षेत्र	सम्बन्धित गाउँपालिका/नगरपालिका बाट प्राप्त सिफारिसपत्र।

डीन
कानून संकाय

ड	मधेसी/पिछडिएको समुदायका मधेसी	सम्बन्धित जिल्ला प्रशासन कार्यालय/पिछडिएको समुदाय हो भन्ने जिल्ला समन्वय समितिको सिफारीस पत्र
च	मुशलीम	सम्बन्धित जिल्ला प्रशासन कार्यालय
छ	विपन्न खस आर्य	सम्बन्धित जिल्ला प्रशासन कार्यालय
ज	अन्य अन्तर्गतका अल्पसंख्यक, सिमान्तकृत, पिछडा वर्ग, लैङ्गिक यौनिक तथा अल्पसंख्यक र आर्थिक रूपले विपन्न खस आर्य	सम्बन्धित जिल्ला प्रशासन कार्यालय
झ	शिक्षक/कर्मचारी	शिक्षक/कर्मचारी कोटामा दावी गर्ने परिक्षार्थीले त्रि.वि.को स्थायी सेवामा कार्यरत सम्बन्धित शिक्षक/कर्मचारीको छोराछोरी हो भन्ने प्रमाणित हुने गरी सम्बन्धित कार्यालयले गरिदिएको सिफारिस पत्र अनिवार्य रूपमा पेश गर्नुपर्नेछ ।

- ठ) आरक्षण कोटामा दावी गर्ने परीक्षार्थीहरूले भर्ना हुनका लागि प्रवेश परीक्षामा कम्तिमा ४०% अंक प्राप्त गरेको हुनुपर्नेछ ।
- ड) आरक्षण कोटामा दावि गर्ने परीक्षार्थीले त्रिभुवन विश्वविद्यालय वा अन्य कुनै पनि आङ्गिक क्याम्पसमा एकै समयमा कुनै पनि तह र कुनै पनि विषयमा आरक्षण कोटा प्राप्त नगरेको हुनु पर्नेछ । साथै कुनै परीक्षार्थीले अन्य विषयमा स्नातक तहमा आरक्षण प्राप्त गरी सो तह अध्ययन गरेको भए आरक्षण सुविधा प्राप्त गर्ने छैन ।
- ढ) आरक्षण कोटामा दावी गर्ने परीक्षार्थीले भुटो विवरण पेश गरी आरक्षण सुविधा लिई भर्ना भएको प्रमाणित भएमा त्यस्तो भर्ना स्वतः रद्द गरी कानून बमोजिम कारवाही हुनेछ ।
- ण) आरक्षण कोटामा सुविधा पाई भर्ना हुन सफल परीक्षार्थीहरूले पनि खुल्ला तर्फका परीक्षार्थीहरूले सरह भर्ना हुन लाग्ने सबै शुल्क तिर्नु पर्नेछ ।
- १४) प्रवेश परीक्षाको समयावधि ३ घण्टाको हुनेछ । परीक्षा शुरु भएको आधा घण्टापछि प्रवेश पाइने छैन ।
- १५) प्रवेश परीक्षाको माध्यम अंग्रेजी वा नेपाली दुबै हुन सक्नेछ तर रचनात्मक लेख (Creative Writing) अनिवार्यरूपमा अंग्रेजी (English) भाषामा लेख्नु पर्ने छ ।

७ डी
कानून संकाय

- १६) परीक्षार्थीहरूले उत्तरपुस्तिकामा कालो मसी मात्र प्रयोग गर्नु पर्नेछ । कालो मसी बाहेक आंशिक वा पुरा रूपमा अन्य रङ्को मसी वा सिसाकलम प्रयोग गरेको, कुनै संकेत भएको, बस्तुगत प्रश्नको उत्तरपुस्तिकामा तोकिएको बक्समा तोकिएको रेजा चिन्हबाहेक अन्य चिन्ह प्रयोग भएको वा पोतिएको पाईएमा पुरै उत्तरपुस्तिका परीक्षण गरिने छैन ।
- १७) परीक्षार्थीहरूले आवेदन फाराम भर्नु पूर्व यो सूचना तथा आवेदन फाराममा उल्लेखित निर्देशनहरू ध्यानपूर्वक अध्ययन गरेर मात्र फाराम भर्नु पर्नेछ । तोकिए बमोजिम फारम नभरी व्यहोरा तलमाथि भएमा सो को जिम्मेवारी सम्बन्धित परीक्षार्थी स्वयं हुनुपर्नेछ । रीत नपुगेको साथै नपुग कागजातहरू पछि पेश गर्ने शर्तमा आवेदन फारम स्वीकार गरिने छैन ।
- १८) चार सिमिष्टर एलएल.एम. कार्यक्रमको कक्षा दिवा समुहमा र छ सिमिष्टर एलएल.एम. कार्यक्रमको कक्षा विहानी समुहमा सञ्चालन हुनेछ । दिवा समुह भन्नाले नेपाल सरकारले तोकेको कार्यालय समय पुर्वान्ह दश बजे देखी अपरान्ह पाँच बजे (कार्तिक १६ गते देखी माघ १५ गते सम्मपुर्वान्ह दश बजे देखी अपरान्ह चार बजे) सम्मको समयलाई जनाउने छ ।
- १९) प्रवेश परीक्षाको नतिजा प्रकाशित गर्दा दुवै कार्यक्रमका लागि प्रवेश परीक्षामा हासिल गरेको अंकको योग्यताक्रम (Merit List) को आधारमा आरक्षण कोटा समेत खुल्ने गरी कम्तिमा ४० प्रतिशत र सो भन्दा माथि अंक प्राप्त गर्ने सम्पूर्ण परीक्षार्थीहरूको प्राप्तांक सहितको एउटै नामावली प्रकाशित गरिनेछ, र सो को जानकारी भर्नाको प्रयोजनका लागि सम्बन्धित क्याम्पसहरूमा पठाईनेछ । यसरी योग्यताक्रम (Merit List) प्रकाशित गर्दा प्रवेश परीक्षामा बराबर अंक ल्याउने विद्यार्थीहरूको योग्यताक्रम (Merit List) निम्नानुसार निर्धारण गरिने छ ।
- क) प्रवेश परीक्षाको विषयगत (Subjective) उत्तरपुस्तिकामा हासिल गरेको प्राप्ताङ्क
 - ख) स्नातक तहमा विधिशास्त्र विषयको प्राप्ताङ्क
 - ग) स्नातक तहमा प्राप्त कुल प्राप्ताङ्कको प्रतिशत वा CGPA
 - घ) त्रि.वि.बाट कानून स्नातक तह उत्तिर्ण भएका परीक्षार्थी
- २०) प्रवेश परीक्षाको नतिजामा योग्यताक्रम (Merit List) मा रहेका परीक्षार्थीहरूले मात्र आफूले अध्ययन गर्न चाहेको क्याम्पसमा अध्ययन गर्न चाहेको कार्यक्रममा तोकिएको मिति र समय भित्र निवेदन दिनु पर्नेछ । सम्बन्धित क्याम्पसले तोकिएको मिति र समय सम्म आवेदन दिने सम्पूर्ण आवेदकहरूको नामावली प्रकाशित गरी सोको जानकारी भर्ना अगाडि नै तत्काल कानून संकाय, डिनको कार्यालयलाई उपलब्ध गराउनु पर्नेछ ।

- २१) सम्बन्धित क्याम्पसहरूले आफूले भर्ना गरेको सम्पूर्ण विद्यार्थीहरूको विवरण भर्ना प्रक्रिया पूरा भएको मितिले १५ दिनभित्र डीन कार्यालयमा उपलब्ध गराउनु पर्नेछ ।
- २२) क्याम्पसले नियमानुसार भर्ना नगरेको कुराको उजुरी वा जानकारी डीन कार्यालयलाई प्राप्त हुन आएमा छानबीन गर्ने अधिकार डीन कार्यालयलाई हुनेछ । छानबिनबाट नियम विपरित भर्ना भए गरेको पुष्टी भएमा त्यस्तो भर्ना स्वतः रद्द हुनेछ । यसरी भर्ना रद्द भई रिक्त हुन आएको स्थानमा नियमानुसार भर्नाका लागि डीन कार्यालयले निर्देशन दिनेछ । भर्ना रद्द हुने विद्यार्थीले बुझाएको सम्पूर्ण शुल्क सम्बन्धित क्याम्पसले अविलम्ब फिर्ता गर्नु पर्नेछ ।
- २३) प्रवेश परीक्षा सम्बन्धी कुनै पनि विषयमा निर्णय लिनु परेमा परीक्षा समितिको निर्णय अन्तिम हुनेछ ।
- २४) नेपाल सरकार शिक्षा मन्त्रालयद्वारा वितरण हुने छात्रवृत्तिको प्रयोजनका लागि गरिने छनौटमा समेत यसै प्रवेश परीक्षाको नतिजालाई आधार मानिनेछ ।
- २५) प्रवेश परीक्षा तथा भर्ना सम्बन्धी अन्य विस्तृत जानकारी यस संकाय एवं सम्बन्धित क्याम्पसहरूबाट प्राप्त गर्न सकिनेछ ।
- २६) परीक्षार्थीहरूले Online आवेदन फाराम भर्नुपूर्व यो सूचना तथा आवेदन फाराममा निर्देशित गरिएका निर्देशनहरू ध्यानपूर्वक अध्ययन गरेर मात्र फाराम भर्नु पर्नेछ ।

परीक्षार्थीहरूले परीक्षा दिँदा अनिवार्य रूपमा पालना गर्नु पर्ने कुराहरू :

- परीक्षार्थीले परीक्षा अवधिभर आफ्नो प्रवेश पत्र अनिवार्य रूपमा साथमा राख्नु पर्नेछ । प्रवेश पत्र विना परीक्षार्थीलाई परीक्षामा बस्न दिइने छैन ।
- परीक्षा शुरु भएको आधा घण्टा पछि कुनै पनि परीक्षार्थीलाई परीक्षा हलमा प्रवेश गर्न दिइने छैन । साथै परीक्षा प्रारम्भ भएको एक घण्टा अगावै परीक्षार्थीले परीक्षा भवन छाड्न पाइने छैन ।
- परीक्षार्थीले तोकिएको सिटप्लान अनुसार निर्धारित स्थानमा बसी परीक्षा दिनु पर्नेछ । केन्द्राध्यक्ष वा निरीक्षकको अनुमति विना आफ्नो सिट स्वेच्छाले हेरफेर गर्न पाइने छैन ।
- परीक्षार्थीले परीक्षा भवनमा निषेधित बस्तुहरू (Mobile Phone, Calculator, Bluetooth, I-Pad, Tablet PC, Earphones, Smart Watch) जस्ता कुनै पनि Electronic / Digital उपकरणहरू ल्याउन पाउने छैन, यदि साथमा राखेको पाइएमा वा परीक्षा सञ्चालन कार्यमा खटिएका कुनै पनि व्यक्तिहरू उपर परीक्षार्थीले अभद्र व्यवहार गरेमा केन्द्राध्यक्षले त्यस्ता परीक्षार्थी उपर कारवाही गर्नुका साथै परीक्षा हलबाट तुरुन्त निष्काशन गर्न सक्नेछन् ।


५
डीन
संकाय

- सरुवा रोगी, अस्वस्थ वा अपाङ्गता भएका परीक्षार्थीले परीक्षा सारम्भ हुनु भन्दा एक घण्टा अगावै आफ्नो वास्तविक परिस्थिति बारे केन्द्राध्यक्षलाई लिखित जानकारी गराउनुपर्नेछ । दृष्टिविहिन वा हातले लेख्न नसक्ने परीक्षार्थीले लेख्ने काममा सहयोगी राख्न पाउँ भनी सम्बन्धित केन्द्राध्यक्षलाई अनुरोध गरेमा स्थितिको अध्ययन गरी सम्बन्धित परीक्षा भन्दा कम्तिमा एक तह मुनि अध्ययनरत व्यक्तिलाई सहयोगी लेखकको रूपमा राख्न अनुमति दिन सकिनेछ ।
- उत्तरपुस्तिकामा रोल नं नलेखि खाली छाडेमा त्यस्ता परीक्षार्थीको उत्तरपुस्तिका रद्द हुनेछ ।

२७) Online आवेदन फाराम भर्दा कुनै समस्या आएमा यस संकायको संचालनमा रहेका मोवाइल नम्बरहरु ९७६७६५६३५४, ९७६७६५६३५५, ९७६७६५६३५६, ९७६७६५६३५७, ९७६७६५६३५८ मा कार्यालय समय भित्र सम्पर्क गर्न सकिनेछ ।

२८) यो सूचना कानून संकायको वेबसाइट www.fol.edu.np मा हेर्न सकिनेछ ।

मिति: २०८१/०८/२०



(डा. कृष्ण प्रसाद बस्याल)

डीन

डीन

कानून संकाय